

अमरावती, अकोला,वाशिम, बुलढाणा,यवतमाळ
व वर्धा या सहा जिल्ह्यांसाठी विशेष योजना--
शेतकऱ्यांच्या रुपये २५,०००/- पर्यंत थकित
अल्प मुदत कृषि कर्जाची पुनर्बांधणी , व्याज
माफी व नवीन कर्ज वितरित करण्याबाबत.

महाराष्ट्र शासन,
सहकार,पणन व वस्त्रोद्योग विभाग,
शासन निर्णय क्रमांक: सीसीआर-१४०५/प्र.क्र.६३८/२-स,
मंत्रालय, मुंबई-४०० ०३२,
दिनांक : ४ फेब्रुवारी, २००६.

वाचा:-

- १) महसूल व वन विभागाचा शासन निर्णय क्र.एसीवाय-१२०५/प्र.क्र.१८९/
म-७, दिनांक १९-१२-२००५,
- २) शासन निर्णय क्र.सीसीआर-१४९९/प्र.क्र.१३५/२-स, दिनांक २६-४-१९९९.
- ३) शासन निर्णय क्र.सीसीआर-१४०४/प्र.क्र. २७४/२-स, दिनांक २४.८.२००४.
- ४) शासन निर्णय क्र.सीसीआर-१४०५/प्र.क्र.३८३/भाग-२/२-स,दि.२५-१-२००६.

प्रस्तावना :- शासन निर्णय क्र. १ नुसार विदर्भातील अमरावती, अकोला, वाशिम, बुलढाणा, यवतमाळ व वर्धा या सहा जिल्ह्यातील शेतकऱ्यांना दिलासा देण्याबाबत मंत्रीमंडळाने निर्णय घेतलेला आहे. त्याअनुषंगाने या सहा जिल्ह्यातील शेतकऱ्यांच्या अल्प मुदत कृषि कर्जाची पुनर्बांधणी, व्याज माफी व नवीन कर्ज देणेबाबतचे निकष ठरविण्याबाबतचा प्रस्ताव शासनाच्या विचाराधीन होता.

शासन निर्णय :-

- १) वरील सहा जिल्ह्यातील सर्व शेतकरी ज्यांनी जिल्हा मध्यवर्ती सहकारी बँका, ग्रामीण बँका आणि राष्ट्रीयकृत बँकांकडून अल्प मुदत कृषि कर्ज घेतलेले आहे, त्यांना ही योजना लागू राहिल.
- २) ही योजना शेतकऱ्यांचे ३० नोव्हेंबर, २००५ पर्यंत जे अल्पमुदत कृषि कर्ज थकित आहे त्यासाठी लागू राहिल.
- ३) रुपये २५,०००/- पर्यंत अल्प मुदत कृषि कर्ज घेतलेल्या सर्व शेतकऱ्यांच्या ३० नोव्हेंबर, २००५ पर्यंतच्या थकित कर्जाची पुनर्बांधणी करण्यात येईल आणि सदर थकित कर्जावरील व्याज शासन देईल. या प्रयोजनासाठी बँकांनी आकारणी केलेले दंडव्याज व इतर अनुषंगिक खर्च विचारात घेतले जाणार नाही. सदर दंडव्याजाची व इतर अनुषंगिक खर्चाची रक्कम बँकांनी आपल्या स्तरावर कमी करणे आवश्यक राहिल.

या संदर्भात असे स्पष्ट करण्यात येते की, ज्या शेतकऱ्यांचे रुपये २५,०००/- पेक्षाही जास्त अल्प मुदत कृषि कर्ज दिनांक ३० नोव्हेंबर, २००५ पर्यंत थकित आहे, त्यांनाही ही योजना लागू राहिल. तथापि, त्यांना पुनर्बांधणी आणि व्याजमाफीचा फायदा रुपये २५,०००/- पर्यंतच्या कर्जासाठीच मिळेल.

- ४) रुपये २५,०००/- पर्यंतच्या थकित कर्जाची पाच वर्षासाठी पुनर्बांधणी करण्यात येईल आणि यामध्ये दोन वर्षांचे Moratorium राहिल. जे शेतकरी Moratorium च्या कालावधीत कर्जाची परतफेड करतील त्यांना त्या अदा केलेल्या कर्जबाकीवर २% व्याजाची सवलत शासन देणार आहे. जे शेतकरी पुर्नगठित कर्ज निर्धारित केलेल्या हप्त्या प्रमाणे भरतील, त्यांना डॉ. पंजाबराव देशमुख व्याज सवलत योजनेखाली ४% व्याजाची सवलत मिळेल. पुर्नगठित केलेल्या कर्जावर व्याजाचा दर ९% राहिल.

५) कर्ज पुर्नगठणा नंतर जे शेतकरी नवीन कर्जासाठी पात्र होतील त्यांना, तसेच अन्य पात्र शेतकऱ्यांना रुपये २५,०००/- पर्यंत कृषि उत्पादन खर्च आणि इतर अनुषंगिक खर्च भागविण्यासाठी कर्जमर्यादा किसान क्रेडिट कार्डावर मंजूर करण्यात येईल. हयावर ९% व्याजदर राहिल. सदरचे व्याज शेतकऱ्यांनी प्रत्यक्ष उचल केलेल्या रक्कमेवर त्या त्या दिनांका पासून कर्ज परतफेडीच्या तारखे पर्यंत आकारणे बँकांवर बंधनकारक राहिल. जे शेतकरी वेळेवर या कर्जाची परतफेड करतील त्यांना डॉ. पंजाबराव देशमुख व्याज सवलत योजनेखाली ४% व्याजाची सवलत मिळणार आहे.

उपरोक्त निर्णयांची अंमलबजावणी करण्यासाठी हे प्रशासकीय आदेश निर्गमित करण्यांत येत आहेत. निधी मुक्ततेबाबत स्वतंत्ररित्या आदेश वेळोवेळी निर्गमित करण्यांत येतील.

या संदर्भात असेही स्पष्ट करण्यांत येते की, संदर्भ क्र.३ व ४ मधील शासन निर्णयांनुसार ज्या शेतकऱ्यांना व्याज माफीचा फायदा मिळालेला आहे, अशा शेतकऱ्यांना त्याच कर्जावर पुन्हा व्याज माफी देता येणार नाही.

सदरचे आदेश नियोजन विभागाच्या अनौपचारिक संदर्भ क्र. ७६/का.१४६३, दिनांक २५.१.२००६ व वित्त विभागाच्या अनौपचारिक संदर्भ क्र. १४०/२००६/व्यय-२, दिनांक २.२.२००६ अन्वये निर्गमित करण्यांत येत आहे.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक संकेतांक २००६०९२५१४४७१४००१ असा आहे.

महाराष्ट्राचे राज्यपाल यांच्या आदेशानुसार व नांवाने,

(डॉ. किशोर तोष्णिवाल)

विशेष कार्य अधिकारी, महाराष्ट्र शासन,
सहकार, पणन व वस्त्रोद्योग विभाग.

प्रत आवश्यक त्या पुढील कार्यवाहीसाठी :-

- १) मा. मुख्यमंत्र्यांचे प्रधान सचिव, मुख्यमंत्री सचिवालय, मंत्रालय, मुंबई,
- २) मा. मंत्री (सहकार) यांचे खाजगी सचिव, मंत्रालय, मुंबई,
- ३) मा. राज्यमंत्री (सहकार), यांचे खाजगी सचिव, मंत्रालय, मुंबई,
- ४) सहकार आयुक्त व निबंधक, सहकारी संस्था, महाराष्ट्र राज्य, पुणे,
- ५) अध्यक्ष/ व्यवस्थापकीय संचालक, महाराष्ट्र राज्य सहकारी बँक म., मुंबई,
- ६) विभागीय सहनिबंधक, सहकारी संस्था, अमरावती,
- ७) विभागीय सहनिबंधक, सहकारी संस्था, नागपूर,
- ८) विभागीय आयुक्त, आयुक्त कार्यालय, अमरावती.
- ९) विभागीय आयुक्त, आयुक्त कार्यालय, नागपूर.
- १०) नियोजन विभाग, कार्यासन १४६३, मंत्रालय, मुंबई-३२.
- ११) वित्त विभाग (व्यय-२), मंत्रालय, मुंबई-३२.
- १२) कक्ष अधिकारी (म-७), महसूल व वन विभाग, मंत्रालय, मुंबई-३२.
- १३) निवड नस्ती.

